

ശ്രീതത്ത്വാര്യസ്തവഃ

ശിവകാമസുന്ദരീശം ശിവഗങ്ഗാതീരകൽപിതനിവേശം .
ശിവമാശ്രയേ ദ്യുകേശം ശിവമിച്ചന്മാ വപുഷ്യഭിനിവേശം .. 1..
ഗീർവാണചക്രവർതീ ഗീർവചേതോമാർഗദൂരതോവർതീ .
ഭക്താശയാനുവർതീ ഭവതു നഭോശോ.അഖിലാമയനിവർതീ .. 2..
വൈയാഘ്രലപാദഭാഗ്യം വൈയാഘ്രലം ചർമ്മ കംചന വസാനം .
വൈയാകരണഹണീഡ്യം വൈയാസികൃയാ ഗിരാ സ്തുതം പ്രണുമഃ .. 3..
ഹാടകസഭാനിവാസഃ ശാടകതാപന്നസകലഹരിദന്തഃ .
ഘോടകനിഗമോ മായാനാടകസാക്ഷി ജഗൽപതിർജയതി .. 4..
ശൈലുഷരാജമാദ്യം മാലൂരപ്രസവമാലികാരണം .
പീലൂപമോ.അസുജീര്യച്ചാലൂരാഭഃ കഥം വിജാനീയാം .. 5..
കനകസഭൈകനികേതം കഠിനപുരാണോക്തിസാരസംകേതം .
നാരായണി കേ തം നാരായണ്യാ യുതം സ്വതോകേതം .. 6..
തില്ലവനേ ക്ഷുല്ലവനേ പല്ലവസംഭിന്നഹുല്ലപുഷ്പഘനേ .
ചില്ലഹരീമുല്ലലയൻ വല്ലഭയാ ഭില്ലതല്ലജോ നടതി .. 7..
വൈരാജഹൃത്സരോജേ വൈരാജാഭൈഃ സ സാമഭിഃ സ്തുവ്യഃ .
വൈരാഗ്യാദിഗുണാഭൈഃ വൈരാദ്യുത്സുജ്യ ദൃശ്യതേ നൃത്യൻ .. 8..
ഘോഷാനിമൈഃ സുത്രാണുങ്ഗദനാഭൈരഹോ മഹദ്ഭാഷ്യം .
വ്യാകരണസ്യ വിവൃണാൻ നൃത്യതി ഭൃത്യൻ കൃതാർഥയൻ മർത്യാൻ .. 9..
നടനായക നടനായ ക ഇഹ സുകൃതീ നോ തവ സ്വപുഹയേത് .
മന്ജുലതാമഞ്ജുലതാമഹിതേ വസ്തും ച തില്ലവനേ .. 10..
അതിദുരിതോത്താരകൃതേ ചിരധൃതഹർഷഃ സഭാപതിഃ സദ്യഃ .
അഗണേയാഘ്രഘനം മാമാസാദ്യാനന്ദമേദുരോ നടതി .. 11..
മൽപാദലഗണജനതാമുദ്ധർതാസ്തീതി ചിത്സഭാനാഥഃ .
താണഡവമിഷോദ്ധ്യതൈകസവാങ്ഘ്രിഃ സർവാൻ വിബോധയതി .. 12..
ആപനലോകപാലിനി കപാലിനി സ്ത്രീകൃതാങ്ഗപാലിനി മേ .
ശമിതവിധിശ്രീശരണേ ശരണാ ധീരസ്തു ചിത്സഭാശരണേ .. 13..
ഭിക്ഷുർമഹേശ്വരോ.അപി ശ്രുത്യാ പ്രോക്തഃ ശിവോ.അപ്യഗ്രഃ .
അപി ഭവഹാരീ ച ഭവോ നഭോ.അപി ചിത്രം സഭാനാഥഃ .. 14..
നൃത്യന്നഭേശമലിതാങ്ഗദ്ഗദ്ഗദ്ഗാതരങ്ഗശീകരിണഃ .
ഭൃഷാഹിപീതശിഷ്ടാഃ പുനന്തു മാം തില്ലവനവാതാഃ .. 15..
കനകസഭാസംരാജോ നടനാരംഭേ രഥലംരഥലംരഥലിതി .
മഞ്ജീരമഞ്ജുനിനദാ ധാനിയുഃ ശ്രോത്രേ കദാ നു മമ .. 16..
പർവതരാജതനുജാകുചതടസംക്രാന്തകുങ്കുമോന്മിശ്രാഃ .
നടനാർഭടീവിധുതാ ഭൃതികണാസ്തേ സ്വപൃശേയുരപി മേ.അങ്ഗം .. 17..
നടനോച്ചലൽകപാലാമർദ്ദിതചന്ദ്രക്ഷരസ്യധാമിലിതാഃ .
ആദിനടമലിതടിനീപൃഷ്വതോ ഗോത്രേ.അത്ര മേ സ്ഖലേയുഃ കിം .. 18..
പശ്യാനി സഭാധീശം കദാ നു തം മുർധനി സഭാധീശം .
യഃ ക്ഷയരസികം കാലം ജിതവാൻ ധത്തേ ച ശിരസി കങ്കാലം .. 19..
തനുജായാതനുജായാസക്താനാം ദുർലഭം സഭാനാഥം .
നഗതനയാ നഗതനയാ വശയതി ദത്താ ശരീരാർധം .. 20..
ആനന്ദതാണഡവം യസ്തുവേശ പശ്യേന്ന ചാപി നൃഗണേ യഃ .
സ ച സ ച ന ചന്ദ്രമലേ വിദ്വദ്ഭിർജന്മവത്സു വിഗണേയഃ .. 21..
കാമപരവശം കൃതാ കാമപരവശം തപകൃതാ മാം .
കനകസഭാം ഗമയസി രേ കനകസഭാം ഹാ ന യാപയസി .. 22..
നടനം വിഹായ ശംഭോർഘടനം പീനസ്തനീഭിരാശാസ്തേ .
അടനം ഭവേ ദൂരന്തേ വിട നന്ദസി ന സ്വഭൃമസുഖം .. 23..

കലിതഭവലഞ്ചനാനാം കിം കരൈവ ചിത്സുഖലനാനാം .
 സുമുദാം സാപലനാനാം ശിവകാമേശ്യാഃ കൃപാമൃതലനാനാം .. 24..
 നിനിലീയേ മായായാം ന വിലീയേ വാ ശുചാ പരം ലീയേ .
 ആനന്ദസീമന്തി ലസത്തില്ലവനീധാമന്തി സ്വഭൂമന്തി തു .. 25..
 അധിഹേമസഭം പ്രസഭം ബിസഭങ്ഗവദാന്യയന്യരൂപം .
 ശ്രുതഗലഗരലം സരലം നിരതം ഭക്താവനേ ഭജേ ദേവം .. 26..
 സഭയാ ചിത്സഭയാസീന്ധായാ മായാപ്രബോധശീതരുചേഃ .
 സുഹിതാ ധീഃ സുഹിതാ മേ സോമാ സോമാർധധാരിണീ മുർതിഃ .. 27..
 പത്യാ ഹേമസഭായാഃ സത്യാനന്ദൈകചിദപുഷ്പാ .
 കത്യാർതാ ന ത്രാതാ നൃത്യായത്തേന മാദ്യശാ മർത്യാഃ .. 28..
 ഭജതാം മുമുക്ഷയാ താം നഭേശ ലഭയാസ്ത്രയഃ പുമർഥാശ്ച .
 ഫലലിപ്സയാമ്രഭാജാം ചായാസൗരഭ്യമാധവ്യ ഇവ .. 29..
 കഞ്ചുകപഞ്ചകനമം നടയസി മാം കിം നഭേശ നാടയസി .
 നടസി നിരാവൃതിസുഖിതോ ജഹി മായാം താദ്യശോ.അഹമപി തത് സ്യാം .. 30..
 ആസ്താം നഭേശ തദ്യന്നടതി ഭവാനംബരേ നിരാലംബേ .
 ത്വന്നടനേ.അപി ഹായ് നടനം വേദപുരാണാഗമാഃ സമാദധതി .. 31..
 വേധസി സർവാധീശേ.അമേധസി വാ മാദ്യശേ സരൂപകൃതാ .
 രോധസി ശിവഗങ്ഗായാ ബോധസിരാ കാചിദുല്ലസതി .. 32..
 ഹട്ടായിതം വിമുക്തേഃ കുട്ടാകം തം ഭജാമി മായായാഃ .
 ഭട്ടാരകം സഭായാഃ കിട്ടാത്മന്യങ്ഗകേ ത്യജന്മതാം .. 33..
 ശ്രീമച്ചിദംബരേശാദന്യത്രാനന്ദതാണഡവാസക്ലാത് .
 ബ്രാഹ്മം ലക്ഷണമാന്യേ കുത്രചിദാനന്ദരൂപതാ ദേവേ .. 34..
 ക്ഷുല്ലകകാമകൃതേ.അപി ത്വത്സേവാ സ്യാദിമുക്തിമപി ദാത്രീ .
 പീതാമൃതോ.അപ്യുദന്യാശാഞ്ചൈത്യ സ്യാച്ചിത്സഭാധിപാമർത്യഃ .. 35..
 സത്യം സത്യം ഗത്യന്തരമുത്സൃജ്യ തേ പദാപാത്യം .
 അത്യന്താർതം ഭൃത്യം ന ത്യജ നിത്യം നഭേശ മാം പാഹി .. 36..
 ഷ്ട്രിംശതാ തത്തമയീഭിരാഭിഃ സോപാനഭൃതാഭിരുമാസഹായം .
 ആര്യാഭിരാദ്യം പരതത്ത്വഭൃതം ചിദംബരാനന്ദം ഭജധാം .. 37..
 .. ഇതി ശ്രീതത്ത്വാര്യസ്തവഃ സമ്പൂർണ്ണം..